


РЕПУБЛИКА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“
ВО СКОПЈЕ



Б И Л Т Е Н
НА
УНИВЕРЗИТЕТ „СВ. КИРИЛ И МЕТОДИЈ“
ВО СКОПЈЕ

Број 1085
Скопје, 1 октомври 2014 година

РЕФЕРАТ
ЗА ИЗБОР НА НАСТАВНИК ОД ОБЛАСТА НА ЕКОНОМСКИТЕ НАУКИ
ПО ПРЕДМЕТИТЕ
МОНЕТАРНА ЕКОНОМИЈА И БАНКАРСКИ МЕНАЏМЕНТ
НА ЕКОНОМСКИОТ ФАКУЛТЕТ ВО СКОПЈЕ

Со Одлука на Наставно-научниот совет на Економскиот факултет во Скопје бр. 0202-2113/7, донесена на седницата одржана на 27.8.2014 година, определени сме за членови на Комисијата за избор на наставник од областа на економските науки по предметите монетарна економија и банкарски менаџмент на Универзитетот „Св. Кирил и Методиј“ во Скопје, Економски факултет - Скопје.

По разгледувањето на доставените материјали, Комисијата го поднесува следниов

ИЗВЕШТАЈ

На конкурсот распишан од страна на ректорот на Универзитетот „Св. Кирил и Методиј“ во Скопје, а на предлог на деканот на Економскиот факултет во Скопје, објавен во весниците „Дневник“ и „Коха“ на 21.6.2014 година, се пријави само кандидатот проф. д-р Горан Петревски, досегашен вонреден професор на Универзитетот „Св. Кирил и Методиј“, Економски факултет - Скопје.

I. БИОГРАФСКИ ПОДАТОЦИ

Д-р Горан Петревски е роден на 25.2.1970 година во Охрид. Основно и средно образование завршил во родниот град, по што се запишал на Економскиот факултет, Универзитет „Св. Кирил и Методиј“ во Скопје, на насоката деловна економија. Дипломирал во јуни 1993 година, со просечна оценка 9,64.

Во учебната 1994/1995 година се запишал на постдипломски студии на Економскиот факултет, на насоката монетарна економија, а студиите ги завршил со просечна оценка 9,44. Магистирал во јуни 1998 година, со магистерски труд на тема „Пазарот на капитал во земјите во транзиција, со посебен осврт на Македонија“. Во 2004 година докторирал на Економскиот факултет на тема „Стабилизационата политика во мала отворена економија - случајот на Македонија“.

Во април 1994 година се вработил во ИМП „Братство“ во Охрид, каде што работел како референт за увоз и извоз. На 1 декември 1995 година се вработил како помлад асистент по предметите политичка економија и меѓународни економски односи на Факултетот за туризам и угостителство при Универзитетот „Св. Климент Охридски“ во Битола. Во март 2003 година се вработил на Економскиот факултет при Универзитетот „Св. Кирил и Методиј“ во Скопје како асистент по група предмети од областа на финансиите. Во февруари 2005 година бил избран за доцент, а во декември 2009 година за вонреден професор по предметот банкарски менаџмент.

Течно го зборува англискиот јазик.

